

झारखंड एकेडमिक काउंसिल ने बढ़ाया अपना बजट, छात्रों पर फीस का बोझ

मैट्रिक में 340 और इंटर की परीक्षा फीस में 290 रुपये तक की बढ़ोतरी

सरोकार

सुनील कुमार झा, रांची

झारखंड एकेडमिक काउंसिल ने मैट्रिक, इंटर परीक्षा 2026 के परीक्षार्थियों परीक्षा शुल्क में बढ़ोतरी की है। जैक ने परीक्षा फीस में वृद्धि संबंधित अधिसूचना मंगलवार को जारी कर दी। जैक द्वारा जारी अधिसूचना के अनुसार, मैट्रिक की परीक्षा फीस में अधिकतम 340 व इंटर की परीक्षा फीस में 290 रुपये की बढ़ोतरी की गयी है। परीक्षा फीस में लगभग 25 फीसदी तक की बढ़ोतरी की गयी है। मैट्रिक, इंटर की परीक्षा में प्रति वर्ष लगभग 7.50 लाख परीक्षार्थी शामिल होते हैं। मैट्रिक में प्रति वर्ष लगभग 4.25 लाख व इंटर में लगभग 3.25 लाख परीक्षार्थी शामिल होते हैं।

परीक्षा में स्वतंत्र परीक्षार्थी के रूप में शामिल होनेवाले परीक्षार्थियों की फीस में सबसे अधिक वृद्धि की गयी है। जैक ने सभी कोटि के परीक्षार्थियों की फीस में बढ़ोतरी की है। परीक्षा में सभी वर्ग की लड़कियों के लिए समान फीस है, वहीं लड़कों में सामान्य वर्ग व आर्थिक रूप से कमजोर विद्यार्थियों के लिए एक समान फीस है। वहीं पिछड़ा वर्ग, अनुसूचित जाति, अनुसूचित जनजाति वर्ग के विद्यार्थियों के लिए समान फीस निर्धारित है। मैट्रिक, इंटर के परीक्षा फीस में हाल के वर्षों में इतनी वृद्धि नहीं हुई थी। जैक ने वर्ष 2025-26 के वार्षिक बजट में बढ़ोतरी की है। बजट में वृद्धि के साथ परीक्षा फीस में भी वृद्धि की गयी है। बजट में वृद्धि का बोझ झारखंड के बच्चों पर पड़ा है।

मैट्रिक, इंटर की रेगुलर व प्राइवेट दोनों कोटि की फीस में की गयी वृद्धि

- मैट्रिक में छात्रों को न्यूनतम ₹980 व अधिकतम ₹1680 तक देनी होगी फीस
- सामान्य वर्ग व इडब्ल्यूएस छात्रों को अधिकतम 1180 से 1680 रुपये देने होंगे
- इंटर में छात्रों के लिए 1100 से लेकर अधिकतम 1900 रुपये परीक्षा फीस
- छात्रों के लिए 1400 से लेकर 1900 तक निर्धारित किया गया परीक्षा शुल्क



परीक्षा फीस में हाल के वर्षों में बढ़ोतरी नहीं हुई थी। इस दौरान महंगाई बढ़ी है, ऐसे में परीक्षा फीस में वृद्धि करने का निर्णय लिया गया। विद्यार्थियों पर अधिक आर्थिक बोझ नहीं पड़े इसका ध्यान रखा गया है।

डॉ नटवा हांसदा, अध्यक्ष जैक

7.5 लाख परीक्षार्थियों पर सीधा असर



परीक्षा फॉर्म जमा होने की प्रक्रिया शुरू

मैट्रिक व इंटर परीक्षा-2026 के लिए फॉर्म जमा करने की प्रक्रिया मंगलवार से शुरू हो गयी। परीक्षार्थी बिना विलंब शुल्क के 18 से पांच दिसंबर तक फॉर्म जमा कर सकते हैं। जबकि, विलंब शुल्क के साथ परीक्षा फॉर्म छह से 12 दिसंबर तक जमा होगा। परीक्षा फॉर्म ऑनलाइन जैक की वेबसाइट www.jac.jharkhand.gov.in के माध्यम से जमा होगा। मैट्रिक, इंटर की परीक्षा फरवरी के प्रथम सप्ताह में शुरू होने की संभावना है। उत्तरपुस्तिका का मूल्यांकन मार्च व रिजल्ट अप्रैल में जारी होने क संभावना है।

जानिए फीस बढ़ोतरी का गणित

मैट्रिक की फीस	वर्ष 2025		वर्ष 2026	
कोटि	बिना विलंब शुल्क	विलंब शुल्क	बिना विलंब शुल्क	विलंब शुल्क
रेगुलर लड़की परीक्षार्थी	740	1140	980	1480
प्राइवेट लड़की परीक्षार्थी	940	1340	1180	1680
सामान्य वर्ग व इडब्ल्यूएस छात्र परीक्षार्थी	940	1340	1180	1680
ओबीसी, एससी, एसटी छात्र परीक्षार्थी	740	1140	980	1480
प्राइवेट छात्र परीक्षार्थी	940	1340	1180	1680
इंटर की फीस	वर्ष 2025		वर्ष 2026	
कोटि	बिना विलंब शुल्क	विलंब शुल्क	बिना विलंब शुल्क	विलंब शुल्क
रेगुलर लड़की परीक्षार्थी	910	1310	1100	1600
प्राइवेट लड़की परीक्षार्थी	1210	1610	1400	1900
सामान्य वर्ग व इडब्ल्यूएस छात्र परीक्षार्थी	1210	1610	1400	1900
ओबीसी, एससी, एसटी छात्र परीक्षार्थी	910	1310	1100	1600
प्राइवेट छात्र परीक्षार्थी	1210	1610	1400	1900



झारखण्ड अधिविद्य परिषद्, राँची JHARKHAND ACADEMIC COUNCIL, RANCHI

वार्षिक माध्यमिक परीक्षा, 2026 (सत्र 2024-26) में सम्मिलित होने वाले छात्र/छात्राओं के परीक्षा आवेदन प्रपत्र जमा करने एवं डाटा में त्रुटि सुधार से संबंधित आवश्यक दिशा-निर्देश

- वार्षिक माध्यमिक परीक्षा, 2026 के लिए ऑनलाइन परीक्षा आवेदन प्रपत्र जमा करने की कार्यवाही परिषद् के वेबसाइट www.jac.jharkhand.gov.in के माध्यम से दिनांक 18.11.2025 से गतिमान है।
- परीक्षा आवेदन प्रपत्र Student Information sheet के रूप में परिषद् के Exam portal पर दिनांक 08.11.2025 से उपलब्ध है। उक्त प्रपत्र को विद्यालय प्रधान डाउनलोड कर सभी छात्र/छात्राओं को हस्तगत कराना सुनिश्चित करेंगे।
- भरे हुए आवेदन प्रपत्र सभी छात्र/छात्राएँ अपने विद्यालय प्रधान के पास जमा करेंगे।
- पूर्व में परिषद् द्वारा दिए गए निदेश के आलोक में विद्यालय द्वारा सभी छात्र/छात्राओं के List of students for Registration/Examination (LoS) तैयार किया जायेगा। छात्र/छात्राओं द्वारा उपलब्ध कराये गये भरे हुए Student Information sheet का मिलान तैयार LoS से किया जाय।
- वार्षिक माध्यमिक परीक्षा, 2026 के लिए पात्र सभी छात्र/छात्राओं का डाटा विद्यालय के लॉग-इन में डाला गया है।
- परीक्षा आवेदन प्रपत्र भरने वाले सभी छात्र/छात्राओं का डाटा View button पर Click कर देखा जा सकता है। उक्त डाटा का मिलान LoS से कर लिया जाय।
- संबंधित छात्र/छात्राओं के चेकलिस्ट को डाउनलोड करना आवश्यक होगा। चेकलिस्ट का मिलान Student Information sheet एवं LoS से किया जाय। ताकि छात्र के डाटा में किसी प्रकार की त्रुटि की सम्भावना नहीं रहे।
- कतिपय छात्र/छात्राओं या अभिभावकों से ऐसी सूचना मिलती है कि विद्यालय द्वारा चेकलिस्ट पर छात्र/छात्राओं एवं अभिभावकों से हस्ताक्षर नहीं लिया जाता है। यह परिषद् के निदेश की अवहेलना है। छात्र/छात्रा एवं अभिभावक से चेकलिस्ट पर हस्ताक्षर कराने का उद्देश्य संबंधित छात्र का भरा गया डाटा का मिलान करना है। चेकलिस्ट का मिलान नहीं कराने से छात्र/छात्राओं के डाटा में त्रुटि बनी रहती है और उन्हें बाद में सुधार हेतु परिषद् कार्यालय का चक्कर काटना पड़ता है। अतः चेकलिस्ट पर छात्र/छात्राओं एवं उनके अभिभावकों का हस्ताक्षर कराना अतिआवश्यक है। अन्यथा की स्थिति में यथोचित कार्यवाही परिषद् स्तर से की जा सकेगी।
- जिन छात्र/छात्राओं के परीक्षा आवेदन प्रपत्र जमा किया जाना है, उनका PEN No. entry करना अनिवार्य होगा। उनके नाम के सामने उपलब्ध Check box select कर Submit करेंगे। Final submit करने से पूर्व फोटो एवं हस्ताक्षर की जांच विद्यालय प्रधान अनिवार्य रूप से करेंगे।
- परीक्षा आवेदन प्रपत्र Submit करने के बाद परीक्षा शुल्क बैंक में जमा करने हेतु चालान जेनरेट किया जाएगा। उक्त चालान के माध्यम से बैंक में शुल्क की राशि सिर्फ NEFT/RTGS के माध्यम से जमा की जाएगी। इसके उपरान्त RTGS/NEFT से संबंधित विवरणी परिषद् के वेबसाइट पर अपलोड करना अनिवार्य होगा।
- ऑनलाइन दिए गए छात्रों से संबंधित डाटा में यदि किसी प्रकार की त्रुटि परिलक्षित होती है तो परिषद् द्वारा परीक्षा आवेदन प्रपत्र जमा करने की तिथि के पश्चात् संशोधन हेतु एक सप्ताह का समय दिया जायेगा। जिसमें विद्यालय अपने स्तर से संशोधन की कार्यवाही कर सकते हैं।
- संशोधन के लिए सभी छात्र/छात्राएँ परिषद् के वेबसाइट पर अपने-आप को पंजीकृत करेंगे। पंजीकृत किए जाने के पश्चात् छात्र/छात्रा अपना डाटा (नाम, पिता का नाम, माता का नाम, जन्मतिथि, विषय, इत्यादि) देख सकते हैं।
- यदि छात्र को इन डाटा में किसी प्रकार की संशोधन की आवश्यकता महसूस होती है तो वह उस प्रपत्र को डाउनलोड करेंगे एवं आवश्यक संशोधन करते हुए अपने विद्यालय प्रधान के पास जमा करेंगे।
- विद्यालय अपने स्तर से संबंधित छात्र के डाटा में साक्ष्य आधारित संशोधन कर सकेंगे।
- संशोधन की कार्यवाही के पश्चात् विद्यालय सभी किए गए संशोधनों की समेकित विवरणी बनायेंगे और छात्र/छात्रा द्वारा जमा किए गए प्रपत्र के साथ 03 दिनों के अन्दर परिषद् कार्यालय में जमा करेंगे।
- संशोधन के लिए निर्धारित अवधि के पश्चात् संशोधन संबंधी किसी भी अभ्यावेदन पर विचार नहीं किया जा सकेगा।

● परीक्षा हेतु शुल्क की विवरणी

Sl. No.	Appearing	Caste	Registration year	Candidate category	Gender category	Total Fees (Before Start of Late Fee)	Total Fees (After Start of Late Fee)
1	ALL_SUBJECT		—	Regular	Female	980.00	1480.00
2	ALL_SUBJECT		—	Private	Female	1180.00	1680.00
3	ALL_SUBJECT		—	Ex-Regular (First Attempt)	Female	1180.00	1680.00
4	ALL_SUBJECT		—	Ex-Regular (Subsequent Attempt)	Female	980.00	1480.00
5	ALL_SUBJECT		—	Ex-Regular (First Attempt)	Male	1180.00	1680.00
6	ALL_SUBJECT		—	Ex-Regular (Subsequent Attempt)	Male	980.00	1480.00
7	ALL_SUBJECT		—	Private	Male	1180.00	1680.00
8	ALL_SUBJECT	General & EWS	—	Regular	Male	1180.00	1680.00
9	ALL_SUBJECT	SC/ ST/ BC-1/ BC-2	—	Regular	Male	980.00	1480.00
10	IMPROVEMENT		2023-2025	Ex-Regular	Female	810.00 (Minimum)	1310.00 (Minimum)
11	IMPROVEMENT		2023-2025	Ex-Regular	Male	810.00 (Minimum)	1310.00 (Minimum)
12	IMPROVEMENT		2022-2024	Ex-Regular	Female	810.00 (Minimum)	1310.00 (Minimum)
13	IMPROVEMENT		2022-2024	Ex-Regular	Male	810.00 (Minimum)	1310.00 (Minimum)
14	IMPROVEMENT		2021-2023	Ex-Regular	Female	1010.00 (Minimum)	1510.00 (Minimum)
15	IMPROVEMENT		2021-2023	Ex-Regular	Male	1010.00 (Minimum)	1510.00 (Minimum)

नोट :-

- Online आवेदन प्रपत्र भरने के कार्य हेतु Online processing fee के रूप में परिषद् द्वारा 30/- रुपये निर्धारित किया गया है। यह शुल्क प्रति छात्र संस्थान द्वारा लिया जा सकेगा। चालान में यह शुल्क समाहित नहीं होंगे। संस्थान अपने स्तर से यह शुल्क छात्र/छात्रा से लेंगे और इसका संधारण एवं उपयोग संस्थान द्वारा झारखण्ड सरकार के वित्तीय नियम के अनुसार किया जा सकेगा।
- आवेदन प्रपत्र भरने के उपरान्त जेनरेट किए गए चालान के अनुसार ही शुल्क का भुगतान NEFT/RTGS के माध्यम से चालान में अंकित Account No. में ही करना सुनिश्चित किया जाय। एक साथ दो या अधिक चालान का भुगतान मान्य नहीं होगा। प्रत्येक चालान के लिए अलग-अलग UTR No. वेबसाइट में अपलोड किया जाएगा। चालान जेनरेट किए गए तिथि के 02 कार्यदिवसों के अन्दर शुल्क का भुगतान किया जाना आवश्यक होगा। ताकि परिषद् स्तर से ऑनलाइन चालान का Approval ससमय किया जा सके।
- ऑनलाइन परीक्षा आवेदन प्रपत्र भरने की तिथि विज्ञप्ति संख्या - 46/2025 के माध्यम से दिनांक 08.11.2025 को प्रकाशित की गई है। अन्य सूचनाओं की जानकारी के लिए समय-समय पर परिषद् के वेबसाइट का अवलोकन करना सुनिश्चित किया जाय।

अध्यक्ष के आदेश से,

ह0/-

सचिव,

झारखण्ड अधिविद्य परिषद्,
राँची

ज्ञापक : JAC/गो0/6059/25-Secy/1111/25

/राँची,

दिनांक : 18.11.2025